

महत्वपूर्ण एवं खास

सिर कटे शव मिलने से मची सनसनी

पेंड्रा (आरएनएस)। छत्तीसगढ़ के गौरला थाना क्षेत्र में 10 दिन से लापता एक नाबालिग का शव सूनसान इलाके में मिला है। इस खबर से आस-पास के इलाके में सनसनी फैल गई है। शव का सिर धड़ से अलग है। मामले में पुलिस जांच शुरू कर दी है और एक संदिग्ध नाबालिग को पकड़कर उससे पूछताछ भी कर रही है। पूरा मामला गौरला थाना क्षेत्र का है, जहां पर दुर्गंध आने के कारण कुछ ग्रामीण पास जाकर देखे तो उनके होश उड़ गए। सूनसान जगह पर एक शव पड़ा हुआ था। शव से धड़ गायब था और वो शव से कुछ दूर में पड़ा हुआ था। ग्रामीणों ने सिर कटा शव मिलने की जानकारी सरपंच को दी। जिसके बाद सरपंच और ग्रामीणों की सूचना पर मौके पर पहुंची गौरला पुलिस ने शव की शिनाख्ती कराई तो पता चला कि शव पास के ही गांव सारबहरा के बहेलिया टोला में रहने वाला देवेन्द्र पाव 14 साल के रूप में हुई, जो पास के ही पोल्डी फ़र्म में काम करता था।

नाबालिग को भगाने का आरोपी गिरफ्तार

जगदलपुर (आरएनएस)। जिले की कोतवाली पुलिस ने विवाह का झांसा देकर नाबालिग बालिका को भगाने और उसके साथ दुष्कर्म करने के मामले में धमती से एक आरोपी को गिरफ्तार किया है। कोतवाली टीआई एमन साहू ने बताया कि बालिका के परिजनों ने रिपोर्ट लिखाई थी कि उनकी नाबालिग बेटी बिना बताए घर से कहीं चली गई है। पुलिस ने मामले को विवेचना के दौरान मोबाइल से मिले सुरांग के आधार पर टीम को धमती रवाना किया गया। पुलिस टीम ने गुम बालिका को घड़ी चौक के पास से आरोपी के कब्जे से बरामद कर आरोपी के खिलाफ धारा 366, 376, भादवि 06 पाक्सो एक्ट के तहत मामला दर्ज करते हुए कोर्ट में पेश किया, जहां से उसे जेल दाखिल कर दिया गया।

राज्य ओपन स्कूल की हार्डस्कूल मुख्य परीक्षा के परिणाम 6 अगस्त को होगा जारी

रायपुर (आरएनएस)। छत्तीसगढ़ राज्य ओपन स्कूल रायपुर द्वारा आयोजित हार्डस्कूल मुख्य एवं अवसर परीक्षा 2021 का परीक्षा परिणाम कल 6 अगस्त को दोपहर 12 बजे जारी किया जायेगा। परीक्षा परिणाम छत्तीसगढ़ राज्य ओपन स्कूल की वेबसाइट पर जारी किया जायेगा।

हाईवे में लूटपाट की घटना को अंजाम देने वाले गिरोह के सदस्य चढ़े पुलिस के हथिये

भिलाई (आरएनएस)। दुर्ग जिले के भिलाई के खुर्सीपार, सुपेला, वैशाली नगर, जामुल क्षेत्र में हुए लूट की घटना को अंजाम देने वाले गिरोह के पुलिस के हथिये चढ़े हैं। पुलिस की टीम को मुखबिर से सूचना प्राप्त हुई कि एक लड़का बैकगुठधाम के पास कुछ मोबाइल रखकर बेचने हेतु ग्राहक तलाश कर रहा है, कि सूचना पर टीम द्वारा घेराबंदी कर लड़के को पकड़ा गया, जिससे कड़ाई से पूछताछ करने पर अपना नाम सुनिल साहू तथा अपने साथी बाँबी नायकर, दीपक नायकर, सूरज वर्मा, सूरज उर्फ गोल्डी के साथ मिलकर कई मोबाइल लूट की घटना कारित करना स्वीकार किया गया। आरोपियों के द्वारा भिलाई क्षेत्र के थाना छवनी, सुपेला, खुर्सीपार, वैशाली नगर, जामुल क्षेत्र में लूट की वारदात अंजाम करना स्वीकार किये आरोपियों के निशानेदेही पर उनके कब्जे से लूट की मोबाइल फोन एवं चोरी की एकटीवा क्र. सीजी 07 एल.जी. 8796 व घटना में प्रयुक्त दो मोटर सायकल हीरो होण्ड सीडी डिलक्स क्र. सीजी 08 ए.जे. 3763, व एक एकटीवा जत किया गया। अग्रिम कार्यवाही थाना छवनी से की जा रही है।

मनरेगा से बने तालाब ने दिया आजीविका का नया साधन, बेटी की बीमारी में साबित हुई संजीवनी

मछलीपालन से 6 माह में ही 50 हजार की कमाई, सिंचाई की व्यवस्था होने से खेती में भी बढ़ी आमदनी



मजबूत कर रहा है। ग्रामीणों को आर्थिक रूप से सशक्त बनाने के लिए रोजगार के वैकल्पिक साधन भी निर्मित कर रहा है। कोरिया जिले के किसान श्री धर्मपाल सिंह

के जीवन में मनरेगा हवा का सुखद झोंका लेकर आया है। खेत में मनरेगा से बने तालाब में मछलीपालन कर वे अतिरिक्त कमाई कर रहे हैं। सिंचाई का साधन मिलने से खेती में अब जोखिम कम हो गया है। पैदावार बढ़ गई है और मुनाफा भी। बेहतर हुई माली हालत के कारण बेटी के थैलेसीमिया से पीड़ित होने पर अच्छा उपचार करा पाए।

इलाज हेतु आर्थिक मदद के लिए किसी का मुंह नहीं ताकना पड़ा। मुश्किल वक्त में मनरेगा से बना तालाब संजीवनी बना। मनेन्द्रगढ़ विकासखण्ड के मुसरा ग्राम पंचायत के आश्रित गांव बाही के साढ़े तीन एकड़ जोत के छोटे किसान हैं श्री धर्मपाल सिंह। मनरेगा से खेत में तालाब खुदाई के पहले उनकी कृषि बारिश के भरोसे थी। धान की खेती के बाद आजीविका के लिए वे मनरेगा के अंतर्गत होने वाले कार्यों तथा गांव

के दूसरे बड़े किसानों के यहां मिलने वाले कामों पर निर्भर थे। अपनी पत्नी श्रीमती लक्ष्मी के साथ मजदूरी कर परिवार का पेट पालते थे। पांच सदस्यों के परिवार में जब उनकी तीसरी संतान दस साल की पूर्णिमा को थैलेसीमिया नामक रक्त न बनने की बीमारी हुई, तो परिवार पेशानी में आ गया। श्री धर्मपाल सिंह के सामने परिवार के भरण-पोषण के साथ बेटी के लगातार चलने वाले इलाज के लिए पैसों के इंतजाम की भी चुनौती थी।

गांव के पुराने गौरव को फिर से स्थापित करना राज्य सरकार का लक्ष्य: सीएम

मुख्यमंत्री शामिल हुए कृषक कल्याण परिषद के उपाध्यक्ष और सदस्यों के पदभार ग्रहण समारोह में परिषद के पदाधिकारी गौतमों में मनाए हेरेली का त्योंहार: हर किसान तक पहुंचे राज्य सरकार की योजनाओं का लाभ



कदम उठाए गए हैं। बघेल आज यहां अपने निवास कार्यालय से छत्तीसगढ़ राज्य कृषक कल्याण परिषद के नवनियुक्त पदाधिकारियों के पदभार ग्रहण के वर्युअल कार्यक्रम को संबोधित कर रहे थे। मुख्यमंत्री ने इस अवसर पर शहीद महेन्द्र कर्मा की जयंती पर उन्हें याद करते हुए नमन किया। कार्यक्रम में कृषि एवं जल

संसाधन मंत्री रविन्द्र चौबे, छत्तीसगढ़ राज्य खनिज विकास निगम के अध्यक्ष गिरीश देवांगन, मुख्यमंत्री निवास में तथा सहकारिता मंत्री डॉ.प्रेमसाय सिंह टेकाम, खाद्य मंत्री अमरजीत भगत, छत्तीसगढ़ कृषक कल्याण परिषद के अध्यक्ष सुरेन्द्र शर्मा, छत्तीसगढ़ राज्य गौ सेवा आयोग के अध्यक्ष महंत रामसुंदर दास, छत्तीसगढ़ बीज विकास निगम के

अध्यक्ष अग्नि चंद्राकर और छत्तीसगढ़ योग आयोग के अध्यक्ष ज्ञानेश शर्मा, बीज निगम के कार्यालय में उपस्थित थे। कार्यक्रम में कृषक कल्याण परिषद के उपाध्यक्ष महेंद्र चंद्राकर, सदस्य सर्वबंसंत टाटी, नागेन्द्र नेगी, संजय गुप्ता, भगवान पटेल, जानकीराम सेठिया, नंद कुमार पटेल, डेहराराम साहू, खम्मन पटेल, जगदीश दीपक, शरद यादव, श्रवण चंद्राकर, चुग्री लाल वर्मा और श्रीमती शशि गौर ने पदभार ग्रहण किया।

मुख्यमंत्री ने परिषद के नवनियुक्त सभी पदाधिकारियों को बधाई और शुभकामनाएं देते हुए उन्हें राज्य सरकार की योजनाओं की जानकारी देकर किसान तक पहुंचाने, गौतमों को और अधिक सक्रिय करने की जिम्मेदारी सौंपी। उन्होंने कहा कि

परिषद के पदाधिकारी हेरेली का त्योंहार गौतमों में जाकर मनाए। इसके अलावा जब भी वे गांव के दौरे पर जाएं तो गौतमों में बैठक कर वहां की गतिविधियों की समीक्षा भी करें तथा इस संबंध में सुझाव से अवगत कराएं। उन्होंने कहा कि गौतमों में अलग-अलग गतिविधियों से जोड़े और यह भी देखे गौतमों में नेपियर घास लगाई गई है कि नहीं और मवेशियों के लिए चारे-पानी की व्यवस्था है कि नहीं।

मुख्यमंत्री ने कहा कि अंग्रेजो से पहले हमारे गांव उत्पादन के केन्द्र होते थे। शहर व्यापारिक केन्द्र का काम करते थे। अंग्रेजो के समय शहरों में बड़े-बड़े कारखाने स्थापित हुए, इससे उत्पादन और वाणिज्य के केन्द्र गांव के स्थान पर शहर बन गए। उन्होंने

कहा कि राज्य सरकार ग्रामीण अर्थव्यवस्था मजबूत बनाने हर संभव प्रयास कर रही है। सुराजी गांव योजना में रूरल इंस्ट्रुमेंटल पार्क के जरिए ग्रामीणों और युवाओं को उत्पादक गतिविधियों से जोड़ा जा रहा है। खेती किसानों को मजबूत बनाने के लिए किसानों की ऋणा माफ़ी और उनकी उपज का बेहतर मूल्य दिलाने की पहल की गई है। वनवासियों को तैदूपाता संग्रहण के लिए प्रति मानक बोरा 4000 रूपए मिल रही है। इससे गांव के लोगों की आर्थिक स्थिति मजबूत हो रही है। उन्होंने कहा कि राज्य शासन की योजनाओं का लाभ दूरस्थ अंचलों के किसानों, वनोपज संग्राहकों को भी मिल रहा है। उनकी जेब में पैसा जा रहा है और इसका असर व्यापार में भी दिख रहा है।

गुल गोटी से जुआ खेलते सात गिरफ्तार, नगदी 69000 रुपये एवं 7 बाईक जब्त

महासमुंद (आरएनएस)। महासमुंद जिले के सरायपाली थाना पुलिस ने गुल गोटी से जुआ खेलने की सूचना पर सात जुआरियों को गिरफ्तार कर उनके पास से 69 हजार रुपये नगदी एवं 6 मोटरसाइकिल तथा 7 नग मोबाइल फोन जब्त की है। मिली जानकारी के अनुसार 04 अगस्त को सरायपाली थाना पुलिस ने मुखबिर की सूचना पर जुआ खेलते 07 जुआरियों को घेराबंदी कर ग्राम छिंदपाली पहाड़ी मैदान के पास मौहा पेड़ के नीचे से पकड़ा है। पकड़े गए जुआरियों के नाम पुछने पर उन्होंने गिरजा पटेल पिता स्व. कुलेश्वर पटेल उम्र 41 वर्ष निवासी अचानकपाली थाना सारंगढ़ जिला

रायगढ़, सुनिल बलेचा पिता गोपीचंद बलेजा 38 वर्ष निवासी सरायपाली वार्ड नं. 11 शंकर कालोनी सरायपाली, सुखविंदर सिंह पिता अमर सिंह 35 वर्ष निवासी वार्ड नं. 07 शास्त्रीनगर झिलमिला थाना सरायपाली, विनोद अग्रवाल पिता स्व.वेदप्रकाश अग्रवाल 48 वर्ष निवासी वार्ड नं. 06 सरायपाली, अशोक चौधरी पिता स्व.गिरधारी लाल चौधरी 40 वर्ष निवासी चट्टीगिरोला सरायपाली, शैलेंद्र यादव पिता चंद्रशेखर यादव 35 वर्ष निवासी सारंगढ़ वार्ड नं. 10 थाना सारंगढ़ जिला रायगढ़, मारुधराय शिंदे पिता मुकुंदराय शिंदे 54 वर्ष निवासी सरायपाली वार्ड नं. 10 थाना सरायपाली को गिरफ्तार किया है।


राज्य खेल पुरस्कारों के लिए आवेदन 10 तक

रायपुर (आरएनएस)। छत्तीसगढ़ शासन के खेल एवं युवा कल्याण विभाग द्वारा प्रतिवर्ष खिलाड़ियों, प्रशिक्षकों, निर्णायकों को खेल पुरस्कार प्रदान कर राज्य खेल अलंकरण से सम्मानित किया जाता है। इसके लिए विभाग द्वारा आवेदन प्राप्त करने की अंतिम तिथि 7 अगस्त से बढ़ा कर 10 अगस्त की गई है। जिला खेल अधिकारी रायपुर एका ने बताया कि राज्य खेल पुरस्कार अलंकरण के तहत नगद राशि, खेलवृत्ति (डाईट मनी) एवं प्रेरणानिधि हेतु पात्रता रखने वाले खिलाड़ियों से शहीद राजीव पाण्डे पुरस्कार, शहीद कौशल यादव पुरस्कार, वीर हनुमान सिंह पुरस्कार, शहीद पंकज विक्रम सम्मान एवं शहीद विनोद चौबे सम्मान, मुख्यमंत्री ट्रॉफी, नगद राशि, प्रेरणा निधि, डाईट मनी वर्ष 2019-20 एवं 2020-21 के लिए आवेदन आमंत्रित किए गए हैं।

छत्तीसगढ़ में कोरोना संक्रमण की औसत दर 0.32 प्रतिशत

गुरुवार को 5 जिलों में कोरोना का कोई नया मरीज नहीं, 27 जिलों में संक्रमण दर एक प्रतिशत से नीचे

रायपुर (आरएनएस)। पूरे प्रदेश की औसत पॉजिटिविटी दर आज 0.32 प्रतिशत रही है। आज हुए 42 हजार 546 सैपलों की जांच में 135 व्यक्ति संक्रमित पाए गए हैं। प्रदेश में आज कोरोना ने एक व्यक्ति की मृत्यु हुई है। वर्तमान में प्रदेश में कोविड-19 के



सक्रिय मामलों की संख्या 1906 है। प्रदेश के पांच जिलों राजनांदगांव, बेमेतरा, कबीरधाम, मुंगेली और गौरला-पेंड्रा-मरवाही

में आज कोरोना संक्रमण का एक भी मामला नहीं आया है। प्रदेश के 27 जिलों में अभी संक्रमण की दर एक प्रतिशत से नीचे है। इन जिलों में संक्रमण की दर शून्य प्रतिशत से लेकर 0.84 प्रतिशत के बीच है। केवल सूरजपुर जिले में संक्रमण की दर एक प्रतिशत से अधिक है। वहां संक्रमण की दर 1.49 प्रतिशत है।

छत्तीसगढ़ में भाजपा की सरकार बनी तो बस्तर में शांति व्यवस्था बनाना प्राथमिकता में-डा. रमन सिंह

रायपुर (आरएनएस)। छत्तीसगढ़ में ढाई साल बाद होने वाले विधानसभा चुनाव में भाजपा की सरकार बनीं तो उनकी प्राथमिकता बस्तर में शांति व्यवस्था बनाये रखने की होगी। भाजपा हमेशा मुद्दों को लेकर चुनाव लड़ती है और आगे भी मुद्दों पर ही चुनाव लड़ेगी। उक्त बातें आज भाजपा के राष्ट्रीय उपाध्यक्ष एवं प्रदेश के पूर्व मुख्यमंत्री डा. रमन सिंह ने रायपुर प्रेस क्लब में पत्रकारों से रूबरू होते हुए कहीं।



पूर्व मुख्यमंत्री डा. रमन सिंह ने कहा कि आज 5 अगस्त है और आज का दिन देश के लिए ऐतिहासिक है, क्योंकि

ध्यान में रखकर 75 साल के इतिहास में प्रधानमंत्री नरेन्द्र मोदी ने आज ही के दिन जम्मू एण्ड कश्मीर से धारा 370 हटाकर वहां के लोगों को सुख चैन से रहने का अधिकार प्रदान किया। डा. सिंह ने कहा कि विपक्ष और पत्रकार बंधू दोनों की भूमिका एक जैसे होती है। विपक्ष सरकार के काम की बारिकी से देखते हैं और पत्रकार बंधू काम को देखकर उसकी समीक्षा कर तुलना भी करते हैं। डा. सिंह ने कहा कि भाजपा के 15 साल के दौर और अभी की सरकार के ढाई साल को सामना करना पड़ा। उक्त घटना क्रम को

है। उन्होंने कहा कि राज्य निर्माण के पूर्व छत्तीसगढ़ काफी पिछड़ा हुआ था। भाजपा के राष्ट्रीय उपाध्यक्ष डॉ. रमन सिंह ने आज प्रेस क्लब में प्रेस से मिलिए कार्यक्रम में कहा कि 15 वर्ष के बीजेपी के कार्यकाल एवं कांग्रेस के ढाई साल के कार्यकाल में आम जनता अब तुलना करने लगी है। जन समूहों में एक पंक्ति प्रचारित हो रही है, कि सवाल तो अब पूछे जाएंगे। उन्होंने कहा कि भाजपा ने अपने 15 वर्ष के कार्यकाल में प्रदेश में सड़कों का जाल बिछाया। भाजपा के समय ही आईआईएम की स्थापना एवं एम्स हॉस्पिटल की स्थापना हुई।

नक्सलियों के आईईडी विस्फोट से 11 घायल 1 की मौत

सभी घायलों की स्थिति सामान्य

दंतेवाड़ा (आरएनएस)। छत्तीसगढ़ के बस्तर संभाग के दंतेवाड़ा जिले के थाना मालेवाही क्षेत्रांतर्गत मालेवाही एवं बोदली कैम्प के मध्य नक्सलियों द्वारा लगाये गये एक आईईडी विस्फोट की चपेट में बोलेरो वाहन क्रमांक सीजी 09-0709 सिस्टर क्लर की वाहन के आने से इसमें सवार 12 आम नागरिक आ गए, जिनमें से 02 की हालत गंभीर थी, जिनमें से एक धन सिंह की मौत हो गई है। विस्फोट में घायलों को पुलिस मौके पर पहुंचकर जिला अस्पताल इलाज के लिए भेजा है। निजी बोलेरो वाहन में सवार सभी राजनांदगांव के जामागंव से खम्मम आंध्र प्रदेश राज मिस्त्री काम के लिए जा रहे थे, सभी घायलों की स्थिति सामान्य तथा खतरे से बाहर बताई



जा रही है। पुलिस से मिली जानकारी के अनुसार गुरुवार की सुबह 08 बजे नक्सलियों ने इस वारदात को अंजाम दिया है। आईईडी विस्फोट की चपेट में आने से धन सिंह निवासी बालाघाट की मौत हो गई है, वहीं रूपलाल निवासी बालाघाट जिसका पैर टूट गया है, इसके अलावा सामान्य घायलों में घनश्याम पांचे, रामभगत निषाद, नंदकुमार सहारे, बंदी सहारे, युवराज पांचे, मनबोध

मेवाती, श्रीमती पांचे, पति सुरेश पांचे, सुरेश पांचे, बालेश्वर सहारे एवं एक अन्य अज्ञात व्यक्ति है जिसका नाम पता नहीं चल पाया है। ये सभी राजनांदगांव के निवासी हैं।

सुरक्षा बल के जवानों को नुकसान पहुंचाने के लिए आईईडी प्लांट किया गया था, जिसकी चपेट में आम नागरिक आ गये। घटना स्थल पर बड़ी संख्या में सुरक्षा बल के जवान मौके पर पहुंचे गये हैं। बताया जा रहा है कि नक्सलियों ने कमांड आईईडी लगाकर ब्लास्ट किया है। इससे पहले भी नक्सलियों ने इस क्षेत्र में बैनर-पोस्टर डालकर आम नागरिक को इस मार्ग पर आने-जाने के लिए प्रतिबंध लगाया था।

SJU - Contact No. +91 9301915303 E-mail ID- sjunion29@gmail.com

Social Justice Union

Registered with Govt. No. 5526

अधिकार से न्याय तक

आवश्यकता

उद्देश्य एवं नियुक्तियां

मुख्य बिन्दु

पीडित संपर्क करें

अन्य बिन्दु

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU